

सोमवार, 16 अप्रैल 2007

इंटेक्स ने उतारा हैंडसेट

नई दिल्ली। आईटी हार्डवेयर और इलेक्ट्रॉनिक्स क्षेत्र की कंपनी इंटेक्स टेक्नोलॉजीज ने तेजी से बढ़ते मोबाइल फोन बाजार में प्रवेश किया है। कंपनी ने मोबाइल फोन के तीन मॉडल लांच किए हैं और मोबाइल फोन पर कंटेंट उपलब्ध कराने के लिए ब्यूना विस्टा के साथ गठबंधन किया है। इंटेक्स के अध्यक्ष रमेश ए. वासवानी ने बताया कि कंपनी को मार्च, 2008 तक अपना राजस्व बढ़कर पांच सौ करोड़ रुपये पहुंचने की उम्मीद है। मौजूदा समय में चीन से हैंडसेटों का आयात कर रही इंटेक्स का फिलहाल देश में मोबाइल फोन की मैन्युफैक्चरिंग का कोई इरादा नहीं है। कंपनी को पहले वर्ष में ही लगभग दो लाख मोबाइल फोन की बिक्री होने की उम्मीद है। कंपनी ने अपने मोबाइल फोन की कीमत दो हजार रुपये से आठ हजार रुपये के बीच रखी है।